



KUNSILL LOKALI TA' HAL QORMI

IL-ĦAMES KUNSILL

MINUTI SEDUTA NRU. 50

IT-TLIETA 26 TA' APRIL 2011

Il-Kunsill Lokali Itaq' nhar it-Tlieta 26 ta' April 2011 fis-7.00 ta' fil-għaxija fl-Uffiċċji Amministrattivi tal-Kunsill.

PREŻENTI (Tmien Kunsilliera)

Is-Sindku Jesmond Aquilina, il-Viċi Sindku Kenneth Busuttil, il-Kunsilliera Jeffrey Camilleri, Angelo Briffa, Margaret Mercieca, Bjorn Azzopardi, Simon Vella Gregory u Ralph Puli.

Il-Kunsilliera Thomas Harmsworth, indispost, u Dennis Zammit u Jason Busuttil kienu skużati għaliex ma setgħux jattendu minhabba xogħol.

TALBA

Is-Sindku Jesmond Aquilina qal it-talba.

50/01 MINUTI TAS-SEDUTA NRU. 49

Is-Sindku Jesmond Aquilina ressaq għall-approvazzjoni tal-Kunsill il-Minuti tas-Seduta Nru. 49 li nżammet nhar it-Tlieta 12 ta' April 2011, minuti li kienu ċċirkulati u li ttieħdu bħala moqrija.

Il-Viċi Sindku Kenneth Busuttil ssekonda l-mozzjoni.

Ivvutaw Favur it-tmien Kunsilliera (8) preżenti. Ħadd ma vvota kontra u ma kien hemm l-ebda Astensjoni.

Il-Minuti tas-Seduta numru 49 ġew approvati unanimament u ffirmati mis-Sindku u s-Segretarju Eżekuttiv.

50/02 PUNTI MQAJJMA MILL-MINUTI / KOMUNIKAZZJONIJIET

50/02/01 Is-Sindku nforma li l-kuntratt tax-xiri tal-garaxx li se jintuza bħala estensjoni tal-bini tal-Kunsill kien iffirmit nhar it-Tnejn 18 ta' April. Is-Sindku nforma wkoll li l-ħaddiema tal-IPSL bdew ix-xogħol ta' tbattil u tindif tal-post, bi preparazzjoni għal xogħol ieħor ta' bini li jeħtieġ li jsir.

50/02/02 **Is-Sindku** fakkar li nhar il-Ħamis 28 ta' April f'nofsinhar se jaslu l-grupp ta' Franciżi minn Feyzin, u fil-għaxija se jinżamm *get-together* fis-sebġha ta' fil-għaxija, fejn flimkien maż-żgħażaġħ tal-Kunsill taż-Żgħażaġħ se jkun organizzat programm flimkien. Il-grupp tal-franciżi jikkompjendi numru ta' mużiċisti li ser ikunu jdoqqu tul il-mawra tagħhom f'Hal Qormi. Fl-okkażjoni ta' l-għoti ta' l-unur ta' Gieħ Hal Qormi dawn se jdoqqu flimkien ma' grupp żgħażaġħ Maltin, fl-attività li ser tinżamm mill-Kunsill fir-Razzett l-Antik. Is-Sindku nforma wkoll li se tinżamm attività fl-iskola tal-Ħandaq bil-partecipazzjoni tal-mistiedna franciżi.

50/03 PAGAMENTI GĦAD IRIDU JSIRU GĦAX-XAHAR TA' APRIL

Is-Sindku ressaq għall-attenzjoni tal-Kunsill il-lista ta' pagamenti li għad iridu jsiru għax-xahar ta' April 2011, dokumenti li kienu ċċirkulati u li ttieħdu bħala moqrija u wara ppropona l-approvazzjoni tal-pagamenti.

DOK 'A'

a) Pagamenti li għad iridu jsiru għax-xahar ta' April

Il-Viċi Sindku Kenneth Busuttil ssekonda.

Ivvutaw Favur it-tmien Kunsilliera (8) preżenti. Ħadd (0) ma vvota kontra u ma kien hemm l-ebda (0) Astensjoni.

Il-Kunsill unanimament approva l-pagamenti kollha.

50/04 AĠĠUSTAMENTI FIR-RAPPORT FINANZJARJU ANNWALI 2010

Is-Sindku ressaq għall-attenzjoni tal-Kunsill kopja tar-Rapport Finanzjarju Annwali 2010 bl-aġġustament li pproponew l-Udituri tal-Gvern, u talab lill-*accountant* tal-Kunsill Christian Vella sabiex iressaq spjega tar-rapport.

Is-Sur Vella fisser li fl-awditjar li sar fi Frar li għadda, l-udituri ressqu żewġ aġġustamenti li ser jirriflettu pożittivament fir-riżultat finali tar-rapport finanzjarju. Kien innutat li l-ammont ta' €3,494, li kien imnaqqas direttament mill-Allokazzjoni tal-Gvern, dwar il-Bring-in sites, ma kienx

rifless fl-ammont ta' fondi allokat i mill-Gvern Ċentrali, u dan l-aġġustament sar, b'referenza għan-nota numru 3, f'paġna 11, u f'nota numru 8 taħt Bring-in-sites telgħet għal €5,382., kif ukoll taħt nota 20 riflessa fl-*Annual Financial Allocation* tal-2010 ta' €981,508.

It-tieni aġġustament mitlub mill-Udituri kien b'riżultat ta' Memo 7/2011, fejn il-kwistjoni tal-Onorarja tas-Sindku li nħadmet wara li kien hemm żieda fis-salarju tal-membri parlamentari, u tqajmet wara li kienet irriversjata din id-deċiżjoni. Fil-kotba tal-Kunsill dan l-ammont ta' €5,119.67 ma kienx ittiehded bħala *prepayment*, u għalhekk l-aġġustament propost kien muri f'nota numru 7, fejn l-onorarja tas-Sindku kienet mibdula għal €11,708 minflok €16,828 u nota 13 taħt *Other Receivables* żdiedet għal €72,268.

L-Accountant fisser li f'nota numru 12, taħt *Property, plant and equipment* saret riklassifikazzjoni ta' €30 minn *Plant machinery & equipment* għal *Office Furniture & fittings*, u €112 minn *Plant machinery & equipment* għal *Urban Improvements & Construction*.

Inġibdet l-attenzjoni ukoll għan-nota numru 19 li ddaħħlet taħt *Contingent Liabilities*, fejn il-Kunsill matul is-sena 2010 ingħata Allokazzjoni ta' € 76,736 bħala ammont allokat għal '*Tipping Fees*', filwaqt li l-*Wasteserv Limited* ħarġu b'€26,838 aktar f'*invoicing* matul is-sena 2010. Il-Kunsill segwa Memo 57/2009 *DISPOSAL FEES* GODDA GHAR-RIMI TAL-ISKART IMHALLAT FIL-LANDFILL, numru 5) Matul dan il-perjodu (ta' moniteraġġ), il-Kunsilli għandhom javżaw lil *Wasteserv Malta Ltd.* kull meta l-fattura (*invoice*) tkun ta' aktar tunnellaġġ minn dak li għalih ikunu ġew allokat i l-flus mill-gvern, u jħallsu sal-massimu tal-flus li qed jingħataw u mhux iżjed.

Il-President tal-Assoċjazzjoni tal-Kunsilli Lokali kien ukoll ħareġ struzzjoni sabiex l-ebda Kunsill ma jħallas aktar mill-ammont allokat lilu, u għalhekk il-Kunsill qed idaħħal nota f'dan is-sens fir-rapport finanzjarju annwali.

L-accountant dar ir-rapport paġna paġna u indika dawn l-aġġustamenti li saru mill-ewwel dokument.

Is-Sindku rringrazzja lill-Accountant għall-ispeġġa li ta lill-Kunsill u ppropona li l-Kunsill japprova dan ir-rapport.

Il-Viċi Sindku Kenneth Busuttil issekonda l-mozzjoni.

Ivvutaw Favur it-tmien (8) Kunsilliera preżenti. Ħadd (0) ma vvota kontra u ma kien hemm l-ebda (0) Astensjoni.

Il-Kunsill unanimament approva il-Mozzjoni u dan id-dokument kien iffirmat mis-Sindku u mis-Segretarju Eżekuttiv f'seba' kopji li se

jingħataw lura lill-Udituri tal-Gvern, sabiex jintbagħtu lill-Awditur Ġenerali.

50/05

AĠĠORNAMENT

Kien maqbul li l-laqqgħa li jmiss tinżamm fis-17 ta' Mejju 2011.
Il-laqqgħa ntemmet fid-8:00 ta' fil-għaxija.

Jesmond Aquilina
Sindku

John Farrugia
Segretarju Eżekuttiv

Minuti approvati llum ta' 2011.
(Jum) (Data) (Xahar)